

Føroyskur landabásur á European Seafood Exposition

Kravfesting

0. Samandráttur

Vinnuhúsið biður um tilboð uppá sniðgeving, uppseting og niðurtøku av føroyskum landabási á European Seafood Exposition (ESE) í Brussel, umframt aðrar tænastr í hesum sambandi.

Talan er um alment útboð.

1. Skjøl:

Fyri útboðið er henda skjalaraðfylgja galdandi:

- Design Specifications & Exhibit Height Restrictions
- Yvirlitsplanur yvir høll 5
- Tilboðið
- Henda kravfesting
- Exhibitor action checklist

Um ósamsvar er millum hesi skjøl, galda ásetingar í ovaru skjølunum fram um ásetingar í niðara nevndu skjølum.

2. Grundleggjandi krøv

Føroyski landabásurin skal setast upp á básplássi 5-241 í Høll 5 í Brussel Exhibition Centre (sí yvirlitsplan yvir høll 5 í skjali b).

Básplássið er 18x12 fermetrar, í alt 216 fermetrar.

Landabásurin skal til eina og hvørja tíð lúka tey krøv og ásetingar, sum verða settar av fyriskiparunum á ESE.

3. Veitingar

Básurin:

Yvirlitsplanur

Uppgávan fevnir um at gera ein yvirlitsplan yvir básin, har tað sæst hvussu skilaveggirnir verða settir upp, og har tað er tilskilað hvørji øki, hvør einstøk fyrítøka ræður yvir, og hvørji øki verða nýtt sum felagsøki.

Á sumri á hvørjum árið kunnu fyrítøkurnar seta fram ynski um hvussu nógvar fermetrar tær ynskja á messuni komandi ár. Vinnuhúsið tillagar síðani ynskini, so samlaða fermetratalið hóskar til básstöddina. Yvirlitsplanurin kann tí broytast nakað frá ári til ár, og er tað uppgávan hjá veitaranum at gera nýggjan yvirlitsplan, um fermetratalið hjá einstøku fyrítøkunum broytist.

Veitarin fær í seinasta lagi 1. oktober (í 2013 so skjótt sáttmáli er gjørdur við veitaran) eitt yvirlit frá Vinnuhúsinum yvir luttakandi fyrítøkurnar, og hvussu nógvar fermetrar hvør einstøk fyrítøka hevur fingið tillutað. Út frá hesum og eftir at hava innheintað nærri ynski frá fyrítøkunum, skal veitarin gera eitt uppskot til yvirlitplan, sum skal sendast Vinnuhúsinum til góðkenningar innan 1. November (í 2013 innan 31. desember 2013). Um Vinnuhúsið ynskir broytingar, verða hesar sendar veitaranum skjótast gjørligt, og skal veitarin tillaga yvirlitsplanin eftir hesum.

Tíðarfreistin fyri at senda inn sniðgeving av bási til ESE er 1. februar 2014, og tí má uppskot til sniðgeving av básinum verða sent Vinnuhúsinum til góðkenningar í seinasta lagi 6. januar 2014. Sí annars hjálagda skjal fyri vegleiðandi tíðarætlan.

Krøv til tilfar og grafiskan samleika.

Básurin skal byggjast upp við skilaveggum, gólvi/teppi og einum skelti, sum fortelur teimum vitjandi, at talan er um føroyska landabásin. Básurin skal hava eina grafiska heild.

Gólvið: Ynski er at fáa tveir prísir uppá gólv. Eitt við teppi og eitt við gólvi. Í tilboðnum skal upplýsast, um tjúkd og tilfar av teppinum og gólvinum.

Ljós: Tað er umráðandi at hava góð ljósviðurskifti í básinum. Ljós skal eisini lýsa á veggirnar, so at tilfar o.a., ið hongur á veggjunum, er sjónligt.

Veggirnir skulu verða úr so mikið góðum tilfari, at teir vera standandi, hóast nógv fólk og virksemi er á økinum. Veggirnir á básinum skulu vera í neutralum liti, s.s. hvítt. Liturin á veggum og gólvinum/teppinum skal ikki órógva heildarupplivingina av teimum einstøku básunum á landabásinum. Í tilboðnum skal upplýsast um tjúkd og tilfar av veggnum.

Skelting v.m.

Tann føroyski landabásurin skal hava skelting ella líknandi, sum greitt vísir, at talan er um føroyska landabásin. Orðini “Faroe Islands” skulu síggjast týðiliga, og skeltingin skal passa inn í heildina av básinum annars.

Veitarin hevur ábyrgdina av at heingja skelti upp eftir teimum reglum ið eru galdandi. Tað merkir, at veitari má kanna umstøðurnar fyri at hongja skelti upp á ESE.

Uppseting og niðurtøka av bási:

Uppgávan fevnir um uppseting av bási sambært sniðgevingini og um niðurtøku av básinum. Um neyðugt skal veitarin eisini syrgja fyri, at ábøtur verða gjørdar á básin, meðan messan er, so góðskan á básinum verður varðveitt funktionelt og estetisk.

Veitarin sleppur inn á økið tá fyriskiparin av ESE loyvir tí (sambart galdandi reglum hjá ESE), og básurin skal verða settur upp 2 tímar áðrenn messan letur upp fyri gestum.

Niðurtøkan av básinum kann byrja, tá luttakandi fyrirkurnar hava tikið sítt tilfar niður. Hetta skal gerast skjótast gjørligt aftaná messuna, tó í seinasta lagi sambært reglum hjá ESE.

Um tilfar til gerð av básinum skal goymast, er hetta eisini uppgávan hjá veitaranum.

Avmarkingar:

Uppgávan fevnir ikki um ráðgeving ella sniðgeving í mun til luttakandi fyrirkurnar á teimum ymisku básunum. Heldur ikki um flutning ella goymslu av tilfari, sum framsýnarar sjálvir framleiða.

Innbúgv (samskipti við fyrirkurnar):

Veitarin skal tryggja, at neyðuga innbúgv er til staðar á teimum einstøku básunum so sum stólar, borð o.s.fr. Hetta má samskipast við fyrirkurnar, og fyrirkurnar gjalda kostnaðin av leigu av innbúgv v.m. Fyrirkurnar skulu fakturerast beinleiðis av veitaranum, og er hetta Vinnuhúsinum óviðkomandi.

Veitingar til básin:

Hvør básur skal hava atgongd til streym og internetsamband við hóskaði ferð í mun til talið á luttakandi fyrirkurnum. Í tilboðnum skal kapasiteturin verða upplýstur.

Køkurin skal hava rennandi vatn og frárensl og skal annars fylgja teimum forskriftum, sum ESE ger. Veitarin skal eisini syrgja fyri reingerð av básinum, meðan messan er, og skal fáa til vega og servera kaffi, the og vatn.

Veitingin fevnir eisini um goymslu og flutningi av øllum tilfari, ymiskar installatióir, íbindingar í messuhøllini, burturbeining av skrelli og annað sum kemur afturat í samband við uppseting og niðurtøku av básinum. Kostnaðurin av hesum er broytiligur frá ár til ár, og skal tí víðarifakturerast serskilt uttan eyka overhead. Søguliga hevur kostnaðurin av hesum verið uml. kr. 100.000,00.

Tillutanarkrøv:

Tá mett verður um tilboðini verður dentur lagdur á (í hesari raðfylgju):

1. Kostnað
2. Góðsku av tilfari.
3. Heildarmeting av veitara og týðandi undirveitarum.
4. Heildarmeting av sniðgevingini

Statusfundir og eftirmeting

Veitarin skal luttaka í statusfundum, har gongdin í verkætlanini verður viðgjørd.

Veitarin skal eisini á hvørjum ári luttaka í einari eftirmeting av messuluttøkuni.

Krøv til tilboðið:

Saman við tilboðnum skal vera ein stutt lýsing av fyrirkuni og týðandi undirveitarum, sum fyrirkun fer at nýta. Harumframt eina lýsing av royndum at fyriskipa líknandi messuluttøku ella tiltøk.

Tilboðið skal verða útgreinað við einum nøgdarlista, har tað er sjónligt, hvør kostnaðurin er fyri hvørja einstaka veiting.

Tilboðið skal innihalda eina skitsu av, hvussu tilboðsgevarin ímyndar sær grafiska samleikan á básinum.

Eisini skal greiðast frá tilfari av veggum og gólvi á básinum (serliga tjúkd og tilfar).

Vit ynskja eitt tilboð uppá veitingin fyri eina messuluttøku (fyri 2014), og eitt tilboð fyri 3 ára messuluttøku (2014-2016). Tó er sannlíkt, at tikið verður av tilboðinum uppá eitt ár (2014).

Tænastur sum verða gjørdar í Føroyum skulu fakturerast við MVG. Tænastur sum verða gjørdar uttan fyri Føroyar skulu ikki fakturerast við MVG, tí tá er talan um veiting í útheiminum. Veitarin skal hava í huga, at útlendskir undirveitarar kunnu fakturera við útlenskum MVG, og henda rokning skal ikki sendast víðari til Vinnuhúsið.

Vinnuhúsið tilskilar sær rætt til at velja frítt millum innkomnu tilboðini ella ikki at taka av nøkrum tilboði.

Vegleiðandi tíðarætlan:

09-12-2013: Síðsta freist at lata tilboð inn til Vinnuhúsið.

16-12-2013: Vinnarin av tilboðnum verður kunngjørdur.

06-01-2014: Nágreinilig lýsing av sniðgeving sendast Vinnuhúsinum til góðkenning.

01-02-2014: Nágreinilig lýsing av sniðgeving sendast ESE til góðkenning.

Innlating av tilboði

Tilboðið kann sendast við brævi til Vinnuhúsið, Smærugøta 9A, 100 Tórshavn ella við telduposti til jorun@industry.fo. Tilboðið skal vera Vinnuhúsinum í hendi í seinasta lagi mánadagin 09. desember kl. 12.00. Miðað verður eftir at gera sáttmála við veitara sum skjótast eftir hetta.